

Il-Loghob tan-Nar fil-Mixja taż-Żmien

taghrif miġbur mis-Sur Charles Coleiro

Qabel waslu l-Kavallieri fostna ftit li xejn ghandna taghrif dwar il-loghob tan-nar fil-festi, ghajr forsi l-hgejjeġ u l-fjakkli li kienu jinxteghlu, u l-aktar li tissemma kienet il-festa ta' l-Imnarja.

Fi żmien l-Ordni tibqa' maghrufa l-huġġieġa ta' San Ġwann, iżda mal-mixja tas-snin l-isparar sab postu fil-festi reliġjużi, u l-bumbardieri kienu juru l-ferh taghhom lill-Patrana Santa Barbara, b'salut ta' tiri mill-kanuni fuq is-swar tal-Belt Valletta. Bl-esperjenza li kellhom il-bumbardieri Maltin mill-balal tal-kanuni malajr żviluppaw kif setghu jisparaw minn reċipjenti tal-bronż b'toqba finofs, fejn kien jintrass il-polvri u b'niċċa taqbad fit-tarf taghha sabu li l-kuntatt ġewwa johroġ l-isplużjoni. Dawn kienu l-maskli li sa ftit tas-snin ilu kienu jaghmlu parti sewwa mill-festi ta' dawn il-gzejjer.

Maż-żmien xi kumitati tal-festi esterni bdew jistiednu esperti Taljani tal-loghob tan-nar li introduċew il-*guoco di fuoco* li b'Malti Taljanizzat baqa' jissejjah il-*gigġifogu*. It-Taljani tawna wkoll l-ewwel murtali tal-kultur fil-festi li ghadhom maghrufa għall-wirjiet spettakolari bhal dawk tas-Salvatur ta' Hal Lija, Sant'Elena ta' Birkirkara u San Ġorġ ta' Hal Qormi, għalkemm minn wara l-ahhar gwerra 'l hawn xi rhula dahlu f'kompetizzjoni diretta ma' dawn il-festi. Hawnhekk tajjeb li nghidu wkoll, li għall-festi kbar ta' l-Inkurunazzjoni ta' Marija Bambina li saru fl-Isla fl-1921 saret wirja kbira ta' loghob tan-nar fuq il-bahar.

Aktar ma għadda ż-żmien il-Maltin komplew jitgħallmu u bdew jahdmu huma n-nar tal-festi, u mis-snin tal-kavallieri meta dawn kienu jinfexxu f'batterija ta' sparar biex juru l-ferh tar-rebh wara xi battalja, bdiet evoluzzjoni shiha b'nar ta' għamla u sahha akbar kif titlob l-arti piroteknika.

Dari, dan il-loghob tan-nar kien aktar jikkonsisti f'xi faċċata ta' mudell ta' knisja, mixghula b'gassijiet ta' kull lewn, imwaqqfa fuq pilastru ta' l-injam li kienu jqabbduha b'lasta b'gass iehor fil-ponta. Aktar ma għadda ż-żmien beda proċess iehor f'disinji kkuluriti, u n-nar, b'sengha li tehtieġ hila kbira għadda għal xoghol mekkanizzat b'emblemi li hafna drabi jdahhlu s-salib ta' Malta (bi tmien ponot), wirt iehor ta' l-Ordni ta' San Ġwann u li kien isib prominenza f'dak li jibqa' jissejjah it-*tapit* jew l-ahhar biċċiet nar magħqudin li jaghmlu l-wirja tan-nar ta' l-art.

Mill-art id-dilettanti jfittxu l-gholi ta' l-ajru bil-hsejjes u l-ispettaklu li jġibu maghhom il-murtali. Dan in-nar ta' l-ajru bil-kontroversji kollha li jqanqlu kull sena, jqanqlu wkoll eluf ta' ammiraturi li jimlew kull rokna tat-toroq li jwasslu lejn l-irhula tal-festa.

Ftit mill-ismijiet marbuta mat-taqsimiet tan-nar f'din il-kategorija jfakkruna fil-firxa wiesgha li titlob is-sengha ta' min jahdem dan in-nar. Il-kaxxa Spanjola hadet isimha mill-Gwerra Ċivili f'dak il-pajjiż meta dahal l-isparar f'serbut ta' balal, f'dak li hafna jqabblu mal-*machine gun fire* fuq l-art. Iżda mill-kanen fl-ghelieqi bdew johorġu l-istess effett għal tiri fl-ajru.

Kif inhi d-drawwa, wara l-21 tir bhala salut u l-kaxxa nfernali mal-hruġ tal-purċissjoni, f'xi lokalitajiet isir ukoll dak li jissejjah l-akkompanjament b'murtaletti ta' tliet fethat u xi drabi għal iżjed skond kemm-il dabra jinfethu d-dwawar ta' loghob, iżda kollha jaghmlu bil-bomba ta' l-ahhar.

Aktar dwar l-ismijiet tal-murtali jew xi whud minnhom, hemm dawk li jsibuhom ta' l-*imsielet* għaliex fid-dwawar taghhom johorġu bhall-imsielet bit-trikki trakki (bombi żghar) ifaqgghu huma u neżlin jiddendlu mal-ftuh li johroġ ma' kull dawra. Kif jibda jroxx id-dlam niltaqgghu ma' dawk tal-*beraq pront* u ohrajn *tad-dawl* li jixeghlu s-sema mal-ftuh taghhom. Il-*blalen* dahlu wkoll minn ftit taż-żmien 'l hawn fil-programm tan-nar b'tondjatura li tfakkrek f'ballun ikkulurit, u l-*isfejjer* ikomplu jżewqu dan l-ispettaklu.

Dari konna aktar naraw murtali tas-*serpentella* jew dawk il-kuluri brillanti li jserrpu u jġiru f'kull naha fis-sema. Inqatgħet ukoll il-musketterija tal-kultur li fi Triq il-Vitorja, fl-Isla kienet tixghel bl-ilwien fuq il-bjut tal-każini u d-djar. Iżda r-*refgħat* li dahlu minn ftit tas-snin 'l hawn komplew jagġornaw l-istil u l-għamla tal-loghob tan-nar ta' l-ajru. Dawn ir-*refgħat* kif jixhed isimhom huma murtali li jitilghu f'daqqa f'geġwiġija ta' lwien u jġu wara l-kaxxa nfernali tal-kultur. Xi drabi jkun wkoll mistennija wara l-kaxxa Spanjola.

Illum il-loghob tan-nar sar iżjed sofistikat b'taqsimiet ohra li f'dawn il-kelmtejn mhux possibbli li jissemmew kollha. In-nar fil-festi sar joffri spettaklu ta' lwien (hawn min iżid ukoll ta' *hsejjes*) miżghud b'muzika sinkronizzata u bi programmi stampati għal min jixtieq isegwi l-

programm tal-loghob tan-nar bir-reqqa kollha li titlob il-piroteknika. Kiber ukoll l-interess min-naħa ta' l-awtoritajiet tat-turiżmu bl-introduzzjoni tal-festival nazzjonali tal-loghob tan-nar, li jsir f'Mejju bħala preludju għall-festi tas-sajf.

Hi hasra li xi abbużi fil-qawwa ta' l-isplussivi u l-hinijiet meta jinħaraq in-nar, qed jagħti lok biex dawk li qatt ma jaraw xejn sabih fit-tradizzjonijiet Maltin iqabdbu difrejhom biex mingħalihom irawmu kuxjenza kontra n-

nar. Bi ftit aktar moderazzjoni dan l-ispettaklu li ngħiduħa kif inħi, ma thallas xejn biex tarah, rabba għeruq qawwija fil-manifestazzjonijiet tal-poplu Malti, u minkejja l-hsejjes li jagħmlu xi whud bl-ittri fil-ġurnali, qatt mħu sejjer jgħib minn fuq ix-xefaq tal-paesagġ Malti.

Nota: Hafna mit-tagħrif f'din il-kitba hu meħud mill-ktieb ta' l-istess awtur *Il-Festa Tagħna* – Pubblikazzjoni PIN fis-Sensiela Kullana Kulturali – 2003.

VICTOR ZAMMIT

Photographer

For weddings, Engagements, Baptisms, Parties and other occasions.

151, Flat 3, St. Joseph Street, Senglea CSP 06 • Tel: 2182 0358 • Mob: 9946 4069



BEAUTY 2000

Hairdressing & Beauty Salon

Facial Treatments, Waxing, Eyebrow Shaping, Slimming Treatments,
Hair Treatments, Tints, Perms, Up Styles....

35, Victory Street, Senglea. Tel: 2169 1012



Mark & Nadia Caruana

141, Two Gates Street,
Senglea

Tel: 2180 8199

Suez Canal Bar

Triq San Pawl, Cospicua

Tel: 2182 8280

DAMATO's Opticians

33, Paola Square, Paola - Malta • Tel: 2182 5906

Open: Mon. to Fri.: 9.00am - 12.30pm, 4.00pm - 7.00pm

Sat.: mornings only